

ក្រសួងសង្គមកិច្ច និង ការងារ

ប្រកាស

កំណត់សំគាល់ : លិខិតបទដ្ឋានរបស់ក្រសួងសង្គមកិច្ច និង ការងារ ដែលទើបនឹងចុះផ្សាយ
ក្នុងរាជកិច្ច លេខ ៥ ថ្ងៃទី ២៣ ខែ តុលា ឆ្នាំ ១៩៩៣ នេះ ដោយយោងតាមសំណើលេខ ២១១
សក.អក ចុះថ្ងៃទី ១២ ខែ តុលា ឆ្នាំ ១៩៩៣ របស់ ក្រសួងសង្គមកិច្ច និង ការងារ ។

ភ្នំពេញ , ថ្ងៃទី ០៦ ខែ សីហា ឆ្នាំ ១៩៩៣

ប្រកាសលេខ ១២ សក.អក.៩៣ស្តីពី

មណ្ឌីទបើក និង បិទសហគ្រាស

រដ្ឋមន្ត្រីក្រសួងសង្គមកិច្ច និង ការងារ

- បានឃើញពិធីសម្ពោធន៍សភាបុគ្គលិកកាលពីថ្ងៃទី ១៤ ខែ មិថុនា ឆ្នាំ ១៩៩៣
- បានឃើញសេចក្តីសម្រេចចិត្តរបស់សភាលេខ ០៣ រសក. ៩៣ ចុះថ្ងៃទី ០១ ខែ កក្កដា ឆ្នាំ ១៩៩៣
- បានឃើញក្រឹត្យរបស់សម្តេចព្រះខុមហុយរាជ នរោត្តម សីហនុ ប្រមុខរដ្ឋនៃកម្ពុជា ចុះថ្ងៃទី ០២ ខែ កក្កដា ឆ្នាំ ១៩៩៣ ស្តីពីការតែងតាំងរដ្ឋាភិបាលជាតិបណ្តោះអាសន្ននៃកម្ពុជា
- បានឃើញច្បាប់ការងារ

សំរេច

ប្រការ ១ : នាយក ឬ ម្ចាស់សហគ្រាស និង គ្រឹះស្ថានឧស្សាហកម្ម រ៉ែ ពាណិជ្ជកម្ម សិប្បកម្ម កសិកម្ម សេវាកម្ម
សហគ្រាសដឹកជញ្ជូនតាមផ្លូវគោក ឬ តាមទន្លេជាសាធារណៈ ឬ ជាពាក់កណ្តាលសាធារណៈ ឬ ឯកជនក្រៅ
សាសនា ឬ ក្នុងសាសនាទោះជាមានលក្ខណៈ ជាការបង្រៀនវិជ្ជាជីវៈ ឬ ជាការកុសលក៍ដោយ ព្រមទាំង
អ្នកកាន់វិជ្ជាជីវៈសេរី និង អ្នកដឹកនាំសមាជិក ឬ ក្រុមប្រភេទណាក៏ដោយ នៅមុនពេលបើកសហគ្រាស
ត្រូវតែធ្វើពាក្យប្តឹងបើកសហគ្រាស ទៅក្រសួងសង្គមកិច្ច និង ការងារ បន្ទាប់ពីមានការយល់ព្រម
លើតំរូវការផែនទីសំណង់ផ្សេងៗ ដូចជា រោងចក្រ រោងជាង ឬ ការិយាល័យនីមួយៗ រួចហើយ ។

ប្រការ ២ : ការដាក់ជូនពិនិត្យជាមុននូវផែនទីសំណង់ផ្សេងៗ នោះត្រូវធ្វើទៅនាយកដ្ឋានរៀបចំការងារ នៃក្រសួងសង្គមកិច្ច និង ការងារ តាមបែបបទដូចតទៅ :

- ធ្វើពាក្យសុំមួយច្បាប់មានចិន្តាប្រើ ១៥០០០០ (មួយរយហាសិបរៀល)
- ភ្ជាប់នូវផែនទីមួយរបស់សហគ្រាស ដោយមានទាំងបឋមភ័ណ្ឌអគ្គិសនី ប្រព័ន្ធការ ពារអគ្គិសនី ប្រព័ន្ធ ផ្គត់ផ្គង់ទឹកស្អាតអាចផឹកបាន ប្រព័ន្ធបញ្ចេញទឹកសំរុយ បង្គោលទុកផលិតផលដែលមានគ្រោះថ្នាក់ កន្លែងដាក់សំរាម និង កាកសំណល់របស់រោងចក្រ ។

ប្រការ ៣ : សុំលិខិតនៃពាក្យប្តឹងបើកសហគ្រាសមានដូចតទៅ :

- ១- ពាក្យប្តឹងបើកសហគ្រាសយកតាមតំរូវការឧបសម្ព័ន្ធ ទី ១ នៃប្រកាសនេះដោយមានចិន្តាប្រើ ១៥០០០០ (មួយរយហាសិបរៀល) ចំនួនពីរច្បាប់ ។
- ២- លិខិតបញ្ជាក់ពីក្រសួងសង្គមកិច្ច និង ការងារ អំពីការយល់ព្រមលើតំរូវការផែនទីសំណង់ផ្សេងៗ រោងចក្រ រោងជាង ឬ ការិយាល័យ " របស់សហគ្រាស ។

ចំពោះសហគ្រាសដែលបានបើកមុនកាលបរិច្ឆេទនៃការចេញប្រកាសនេះ អាចយកតំរូវការផែនទីសំណង់ដែលរដ្ឋអំណាចមានសមត្ថកិច្ចចេញអោយ ឬ ធ្វើតំរូវការបង់សារជាថ្មីបើសិនជាគ្មានមកជំនួសលិខិតបញ្ជាក់របស់ក្រសួងសង្គមកិច្ច និង ការងារខាងលើ ។

- ៣- ពាក្យប្តឹងស្តីពីបុគ្គលិកយកតាមតំរូវឧបសម្ព័ន្ធ ទី ២ នៃប្រកាសនេះ ។
- ចំពោះសហគ្រាសទាំងអស់នៅក្រុងភ្នំពេញ ត្រូវបញ្ជូនសំណុំលិខិតនៃពាក្យប្តឹងបើកសហគ្រាសខាងលើទៅនាយកដ្ឋានអធិការកិច្ចការងារនៃក្រសួងសង្គមកិច្ច និង ការងារ ចំណែកសហគ្រាសនៅតាមខេត្ត - ក្រុងផ្សេងទៀតត្រូវបញ្ជូនទៅអធិការដ្ឋានសង្គមកិច្ច និង ការងារ ខេត្ត - ក្រុង នៃមូលដ្ឋានខ្លួន ។

ប្រការ ៤ : ចំពោះសហគ្រាសដែលបានដំណើរការមុនកាលបរិច្ឆេទនៃការចេញប្រកាសនេះត្រូវធ្វើសំណុំលិខិតនៃ ពាក្យប្តឹងបើកសហគ្រាសទៅក្រសួងសង្គមកិច្ច និង ការងារ យ៉ាងយូរចំនុច ៣ ខែ (បីខែ)

បន្ទាប់ពីថ្ងៃចេញប្រកាសនេះជានូវការ ។

ប្រការ ៥ : សហគ្រាសទាំងអស់ដែលមានចង្អុលបង្ហាញក្នុង ប្រការ ១ ខាងលើ ត្រូវជូនដំណឹងមកនាយកដ្ឋានអធិការកិច្ចការងារនៃក្រសួងសង្គមកិច្ច និង ការងារ ចំពោះសហគ្រាសនៅភ្នំពេញ ឬ អធិការដ្ឋានសង្គម កិច្ច និង ការងារ ខេត្ត - ក្រុងនៃមូលដ្ឋានខ្លួន នូវស្របសកម្មភាពផ្លាស់ប្តូរទីតាំងការកែប្រែធនាសម្ព័ន្ធ ផលិតកម្ម និង ការបិទ ឬ បញ្ឈប់សកម្មភាពសហគ្រាសយ៉ាងយូរចំនុច ៣០ ថ្ងៃ (សាមសិបថ្ងៃ)

បន្ទាប់ពីថ្ងៃមានការផ្លាស់ប្តូរយ៉ាងនេះ ឬ បន្ទាប់ពីថ្ងៃដែលមានបញ្ឈប់សកម្មភាពសហគ្រាស ។

ប្រការ ៦ : ការប្រព្រឹត្តិលើសចំពោះបទបញ្ញត្តិខាងលើនេះ ត្រូវពិន័យបទទួលទោសតាមមាត្រា ២៨៨ នៃច្បាប់ការងារ ។

ប្រការ ៧ : ប្រកាសនេះ អាចប្រើសិទ្ធភាពអនុវត្តចាប់ពីថ្ងៃចុះហត្ថលេខានេះតទៅ ។

រដ្ឋមន្ត្រីក្រសួងសង្គមកិច្ច និង ការងារ

ហត្ថលេខា

ស៊ុយ សែម

ភ្នំពេញ, ថ្ងៃទី ១២ ខែ សីហា ឆ្នាំ ១៩៩៣

ប្រកាសលេខ ១៥ ស.ក.អក ៩៣ស្តីពីការ

បង្កើតសៀវភៅបើកប្រាក់

រដ្ឋមន្ត្រីក្រសួងសង្គមកិច្ច និង ការងារ

- បានឃើញពិធីសម្ពោធន៍សភាអន្តរកាលពីថ្ងៃទី ១៤ ខែ មិថុនា ឆ្នាំ ១៩៩៣
- បានឃើញសេចក្តីសម្រេចចិត្តរបស់សភាលេខ ០៣ រសក ៩៣ ចុះថ្ងៃទី ០១ ខែ កក្កដា ឆ្នាំ ១៩៩៣
- បានឃើញក្រឹត្យរបស់សម្តេចព្រះឧបាយុរាជ នរោត្តម សីហនុ ប្រមុខរដ្ឋនៃកម្ពុជា ចុះថ្ងៃទី ០២ ខែ កក្កដា ឆ្នាំ ១៩៩៣ ស្តីពីការតែងតាំងរដ្ឋាភិបាលជាតិបណ្តោះអាសន្ន នៃកម្ពុជា
- បានឃើញច្បាប់ការងារ

សំរេច

ប្រការ ១ : នាយកប្បដ្ឋានសហគ្រាស ឬ គ្រឹះស្ថានណាមួយដែលមានចង្អុលបង្ហាញក្នុងមាត្រា ១៥ នៃច្បាប់ការងារ ត្រូវកាន់ដោយឡែកទាត់ជាជារាង នូវសៀវភៅបើកប្រាក់មួយ ដែលមានតំរូវដូច ក្នុងឧបសម្ព័ន្ធ នៃប្រកាសនេះ ។